



**РЕПУБЛИКА МАКЕДОНИЈА**  
**АГЕНЦИЈА ЗА АУДИО И АУДИОВИЗУЕЛНИ**  
**МЕДИУМСКИ УСЛУГИ**

**Бр. 11-86**  
**28.02.2014 година**  
**С к о п ј е**

Агенцијата за аудио и аудиовизуелни медиумски услуги врз основа на член 6, став 1, алинеја 13, член 141 став 13 и член 152 ставови 4 и 5 од Законот за аудио и аудиовизуелни медиумски услуги („Службен весник на Република Македонија“, бр.184/13 и 13/14) и Извештајот бр.11-1204/1 од 27.02.2014 година, а во согласност со Заклучокот бр.02-1130/2 од 28.02.2014 година, поради реемитирање на програмски сервиси кои не се регистрирани во Агенцијата за аудио и аудиовизуелни медиумски услуги, согласно Законот за аудио и аудиовизуелни медиумски услуги, на 12-та седница, одржана на 28.02.2014 година, донесе:

**Решение**  
**за исклучување на реемитирањето на програмски сервиси**

1. ТРД Оператор на јавна електронска комуникациска мрежа, Друштво за услуги, производство и трговија Пела Дигитал 2008 ДООЕЛ увоз-извоз Струга, на ден 25.02.2014 година, при реемитирање на програмски сервиси во својот аналоген програмски пакет, направил повреда на член 141 став 13 и член 143 став 1 од Законот за аудио и аудиовизуелни медиумски услуги („Службен весник на Република Македонија“, бр.184/13 и 13/14).

2. Повредата од точка 1 на ова решение, е сторена на ден 25.02.2014 година, во 14,00 часот, кога, во постапка на вонреден програмски надзор направен, согласно член 27 и член 28 од Законот за аудио и аудиовизуелни медиумски услуги, врз реемитирањето програмски сервиси во аналогниот пакет, е констатирано дека Друштво за услуги, производство и трговија Пела Дигитал 2008 ДООЕЛ увоз-извоз Струга, со седиште во Струга, ги реемитира следниве телевизиски програмски сервиси кои не се регистрирани од страна на Агенцијата за аудио и аудиовизуелни медиумски услуги, и тоа: PTC 2, PTC 1, Rai Uno, RTCG Sat, NTV Sport, НТВ, Atlas TV, 24 Kitchen, CNN, Entertainment!, Discovery ID, Disney junior, DM sat, MTV Hit, Best of Macedonia (BOM), Happy TV, Show Turk, National Geographic Wild, WE♥ Music, ТВМ, Eurosport 2, Alsat M, Канал 5 плус, Cinestar Action, FOX, History, Наша ТВ, ТВ Сонце, FOX Sports, Canal + Deportes, Fashion One, Prva srpska и еден сопствен канал на кој се реемитираат/емитираат филмски содржини.

3. МУ СЕ НАЛОЖУВА на Друштво за услуги, производство и трговија Пела Дигитал 2008 ДООЕЛ увоз-извоз Струга веднаш по приемот на ова решение, да го исклучи реемитирањето на следниве нерегистрирани телевизиски програмски сервиси, и тоа: PTC 2, PTC 1, Rai Uno, RTCG Sat, NTV Sport, НТВ, Atlas TV, 24 Kitchen, CNN,

Entertainment!, Discovery ID, Disney junior, DM sat, MTV Hit, Best of Macedonia (BOM), Happy TV, Show Turk, National Geographic Wild, WE♥ Music, TBM, Eurosport 2, Alsat M, Канал 5 плус, Cinestar Action, FOX, History, Наша ТВ, ТВ Сонце, FOX Sports, Canal + Deportes, Fashion One, Prva srpska и еден сопствен канал на кој се реемитуваат/емитуваат филмски содржини.

4. По истекот на рокот определен во точка 3 од ова решение, да се изврши контролен надзор, со цел да се утврди дали Друштво за услуги, производство и трговија Пела Дигитал 2008 ДООЕЛ увоз-извоз Струга, постапило по налогот односно дали престанало со реемитување на програмски сервиси кои не се регистрирани во Агенцијата.

5. Ова решение е конечно.

Тужбата не го одлага извршувањето на решението.

### Образложение

Агенцијата за аудио и аудиовизуелни медиумски услуги врз основа на член 28 од Законот за аудио и аудиовизуелни медиумски услуги („Службен весник на Република Македонија“, бр.184/13, 13/14), е надлежна да врши програмски надзор (мониторинг) на програмите на радиодифузерите и давателите на аудиовизуелни медиумски услуги по барање, како и на програмските пакети кои ги реемитуваат операторите на јавни електронски комуникациски мрежи од аспект на почитувањето на одредбите од овој закон, дозволите, издадените потврди за регистрација, подзаконските акти и другите акти донесени од Агенцијата.

Во согласност со член 6, став 1, алинеја 13 од Законот за аудио и аудиовизуелни медиумски услуги („Службен весник на Република Македонија“, бр.184/13, 13/14), Агенцијата за аудио и аудиовизуелни медиумски услуги презема мерки согласно со овој закон во случаите кога е извршена повреда на одредбите од Законот за аудио и аудиовизуелни медиумски услуги или на прописите донесени врз основа на него и условите и обврските од дозволите.

Во рамките на своите законски надлежности, согласно член 27 и член 28 од Законот за аудио и аудиовизуелни медиумски услуги, Агенцијата за аудио и аудиовизуелни медиумски услуги на ден 25.02.2014 година, изврши вонреден програмски надзор на програмски сервиси реемитувани во аналогниот програмски пакет на операторот Пела Дигитал 2008 ДООЕЛ увоз-извоз Струга, при што констатираше дека е направена повреда на член 141 став 13 и член 143 став 1 од Законот за аудио и аудиовизуелни медиумски услуги („Службен весник на Република Македонија“, бр.184/13, 13/14), на начин што Друштво за услуги, производство и трговија Пела Дигитал 2008 ДООЕЛ увоз-извоз Струга, реемитувало странски телевизиски програмски сервиси кои не се регистрирани од страна на Агенцијата за аудио и аудиовизуелни медиумски услуги и програмски сервиси на домашни радиодифузери кои имаат дозвола за реемитување во друга сервисна зона.

Повредата е сторена на ден 25.02.2014 година, во 14,00 часот, кога, во постапка на вонреден програмски надзор на програмски сервиси реемитувани во аналогниот


програмски пакет, е констатирано дека Друштво за услуги, производство и трговија Пела Дигитал 2008 ДООЕЛ увоз-извоз Струга, со седиште во Струга, ги реемитува следниве телевизиски програмски сервиси кои не се регистрирани од страна на Агенцијата за аудио и аудиовизуелни медиумски услуги, и тоа: PTC 2, PTC 1, Rai Uno, RTCG Sat, NTV Sport, HTB, Atlas TV, 24 Kitchen, CNN, Entertainment!, Discovery ID, Disney junior, DM sat, MTV Hit, Best of Macedonia (BOM), Happy TV, Show Turk, National Geographic Wild, WE♥ Music, TBM, Eurosport 2, Alsat M, Канал 5 плус, Cinestar Action, FOX, History, Наша ТВ, ТВ Сонце, FOX Sports, Canal + Deportes, Fashion One, Prva srpska и еден сопствен канал на кој се реемитуваат/емитуваат филмски содржини.

Следствено на тоа, а врз основа на член 141 став 13 и член 152 ставови 4 и 5 од Законот за аудио и аудиовизуелни медиумски услуги и Извештајот бр.11-1204/1 од 27.02.2014 година, а во согласност со Заклучокот бр.02-1130/2 од 28.02.2014 година, поради констатирано непочитување на одредбите од Законот за аудио и аудиовизуелни медиумски услуги, наведено во точка 1 и 2 на ова решение, Агенцијата за аудио и аудиовизуелни медиумски услуги на 12-та седница одржана на ден 28.02.2014 година, донесе Решение со кое на споменатиот оператор му наложи исклучување на реемитувањето на нерегистрираните телевизиски програмски сервиси наведени во изреката на ова решение.

Агенцијата му наложи на операторот исклучувањето да го изврши веднаш по приемот на решението. Исто така, по истекот на рокот определен во точка 3 од ова решение, да се изврши контролен надзор, со цел да се утврди дали Друштво за услуги, производство и трговија Пела Дигитал 2008 ДООЕЛ увоз-извоз Струга, постапило по налогот и престанало со реемитување на програмски сервиси во својот аналоген програмски пакет, кои не се регистрирани во Агенцијата.

Согласно член 24 ставови 1 и 2 од Законот за аудио и аудиовизуелни медиумски услуги, ова решение е конечно и против него операторот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението. Тужбата не го одлага извршувањето на решението.

Врз основа на горе наведеното, се донесе решение како во диспозитивот.

Агенција за аудио и аудиовизуелни  
медиумски услуги  
Претседател,  
  
Д-р Зоран ТРАЈЧЕВСКИ

**Упатство за правно средство:** Против ова решение, операторот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

**Доставено до:**

- Друштво за услуги, производство и трговија Пела Дигитал 2008 ДООЕЛ увоз-извоз Струга;
- Управителот на Друштво за услуги, производство и трговија Пела Дигитал 2008 ДООЕЛ увоз-извоз Струга;
- Агенцијата за електронски комуникации на Република Македонија;
- Назначеното лице во Агенцијата за водење на уписникот Уп 1.

